

**16-11-13 ప్రాతఃమురళి ఓంశాంతి “బాప్ దాదా” మధువనం**

**“దేహ అభిమానంలోకి రావడం ద్వారానే మాయ దెబ్బ తగులుతుంది, దేహి అభిమానులుగా ఉన్నట్లయితే బాబా చెప్పే ప్రతి శ్రీమతమును పాలన చేయగలుగుతారు.”**

**ప్రశ్న:- బాబా వద్ద రెండు రకాల పురుషార్థ పిల్లలు ఉన్నారు, వారు ఎవరు?**

**జవాబు:-** బాబా నుండి వారసత్వాన్ని తీసుకునేందుకు పూర్తి పురుషార్థమును చేసే పిల్లలు ఒకరు, వారు ప్రతి అడుగులోను బాబా సలహాను తీసుకుంటారు. అలాగే బాబాను వదిలివెళ్ళిపోయేందుకు పురుషార్థం చేసే పిల్లలు కూడా కొందరు ఉన్నారు. దుఃఖం నుండి విముక్తులయ్యేందుకు బాబాను పదే పదే స్మృతి చేసే పిల్లలు కూడా కొందరు ఉన్నారు, అలాగే కొందరు మళ్ళీ దుఃఖాలలో చిక్కుకోవాలనుకుంటారు, ఇది కూడా అద్భుతమే కదా!

**గీతము:- సభలో జ్యోతి వెలిగింది... ఓం శాంతి!**

పిల్లలు గీతమును ఎన్నోసార్లు విన్నారు. కొత్త పిల్లలు మళ్ళీ కొత్తగా వింటారు. బాబా వచ్చినప్పడు వారు వచ్చి తమ పరిచయమును ఇస్తారు. పిల్లలకు పరిచయము లభించింది, తాము బేహద్ మాతాపితలకు సంతానముగా అయ్యారని వారికి తెలుసు. తప్పకుండా మనుష్యసృష్టికి రచయితలుగా మాతాపితలే అవుతారు. కాని మాయ మనుష్యుల బుద్ధిని పూర్తిగా మృతముగా చేసేసింది. ఇంత సాధారణమైన విషయం కూడా బుద్ధిలో కూర్చోదు. తమకు భగవంతుడు జన్మనిచ్చాడని అందరూ అంటారు. మరి తప్పకుండా వారు మాతాపితలే అవుతారు కదా! భక్తిమార్గంలో స్మృతి కూడా చేస్తారు. ప్రతి ధర్మంవారు భగవంతుడైన తండ్రిని తప్పకుండా స్మృతి చేస్తారు. భక్తులు తాము స్వయం భగవంతులు కాజాలరు. భక్తులు భగవంతుని కొరకు సాధన చేస్తూ ఉంటారు. భగవంతుడైన తండ్రి తప్పకుండా అందరికీ ఒక్కరే ఉంటారు, అనగా సర్వాత్మలకూ తండ్రి ఒక్కరే. అన్ని దేహాలకు ఒకే తండ్రి ఉండజాలరు. ఆ తండ్రులు అనేకమంది ఉన్నారు. ఆ దైహిక తండ్రి ఉన్నాకూడా హే ఈశ్వరా అని స్మృతి చేస్తారు. బాబా కూర్చోని అర్థం చేయిస్తారు, మనుష్యులు అవివేకులుగా ఉన్నారు, వారు తండ్రి పరిచయమునే మరిచిపోతారు. స్వర్గ రచయిత అయిన తండ్రి ఒక్కరే అని మీకు తెలుసు. ఇప్పటిది కలియుగము, తప్పకుండా కలియుగపు వినాశనం జరుగుతుంది. ‘ప్రాయలోపము’ అన్న పదమైతే ప్రతి విషయంలోనూ వస్తుంది. సత్యయుగము ఇప్పుడు ప్రాయలోపమైపోయిందని పిల్లలకు తెలుసు. అచ్చా! మరి సత్యయుగంలోని వారికి, ఇప్పుడు ఈ సత్యయుగము ప్రాయలోపమైపోతుంది తర్వాత త్రేతాయుగం వస్తుంది అన్నది తెలుస్తుందా అన్న ప్రశ్న ఉత్పన్నమవుతుంది. అలా జరగదు, అక్కడ ఈ జ్ఞానం అవసరమే ఉండదు. సృష్టిచక్రము ఎలా తిరుగుతుంది, మన పారలౌకిక తండ్రి ఎవరు అన్న విషయాలు ఎవరి బుద్ధిలోనూ లేవు. ఇవి పిల్లలైన మీకే తెలుసు. మనుష్యులు ‘నీవే తల్లివి, తండ్రివి, మేము నీ పిల్లలము’ అని గానం చేస్తారు, కాని వారికేమీ తెలియదు. కావున అలా గానం చేయడం కూడా చేయనట్లుగానే అవుతుంది. తండ్రిని మర్చిపోయారు, కావున అనాథలుగా అయిపోయారు. బాబా ప్రతి విషయాన్ని అర్థం చేయిస్తారు. అడుగుడుగు శ్రీమతంపై నడవండి, లేకపోతే ఏదో సమయంలో చాలా మోసపోతారు, మాయ మోసగిస్తూ ఉంటుంది, మాయ నుండి విముక్తులను చేయడం ఒక్క తండ్రి పనే. రావణుడు దుఃఖమునిచ్చేవాడు, బాబా సుఖమునిచ్చేవారు. మనుష్యులు ఈ విషయాలను అర్థం చేసుకోలేరు, సుఖదుఃఖాలను భగవంతుడే ఇస్తాడు అని వారు భావిస్తారు. మనుష్యులు దుఃఖితులుగా అయ్యేందుకే వివాహాలలో ఎంతో ఖర్చుచేస్తూ ఉంటారు, పవిత్రమైన మొక్కలను అపవిత్రంగా చేసేందుకు ప్రయత్నిస్తూ ఉంటారు. ఇది కూడా మీరే అర్థంచేసుకోగలరు, ప్రపంచం అర్థం చేసుకోలేదు. వారు విషయ సాగరంలో మునిగేందుకు వేడుకలు మొదలైనవి చేస్తూ ఉంటారు. సత్యయుగంలో విషము అనగా వికారాలు

16-11-2013

- 2 -

ఉండవని వారికి తెలియదు, అది క్షీరసాగరము, దీనిని విషయ సాగరము అని అంటారు. అది సంపూర్ణ నిర్వికారి ప్రపంచము. త్రేతాయుగంలో రెండు కళలు తగ్గిపోయినా, దానిని నిర్వికారి ప్రపంచము అనే అంటారు, అక్కడ వికారాలు ఉండజాలవు, ఎందుకంటే రావణ రాజ్యము ద్వాపరయుగం నుండే ప్రారంభమవుతుంది. రెండూ సగం సగం ఉంటాయి కదా! జ్ఞానసాగరము మరియు అజ్ఞానసాగరము. అజ్ఞాన సాగరము కూడా ఉంది కదా!

మనుష్యులు ఎంత అజ్ఞానులుగా ఉన్నారు! వారికి తండ్రిని గూర్చి కూడా తెలియదు. ఇలా చేయడం ద్వారా భగవంతుడు లభిస్తాడు అని కేవలం అంటూ ఉంటారు, కాని నిజానికి వారేమీ లభించరు, తలకొట్టుకుంటూ కొట్టుకుంటూ దుఃఖితులుగా, అనాథలుగా అయిపోతారు, అప్పుడే నాథుడినైన నేను వస్తాను. నాథుడు లేకుండా మాయరూపీ కొండచిలువ అందర్నీ తినేసింది. మాయ చాలా శక్తివంతమైనది అని బాబా అంటారు. అనేకులు మోసపోతూ ఉంటారు, కొందరికి కామపు దెబ్బ తగిలితే మరికొందరికి మోహపు దెబ్బ తగులుతుంది. దేహాభిమానంలోకి రావడం వల్లనే దెబ్బ తగులుతుంది, దేహీ అభిమానులుగా అవ్వడంలోనే శ్రమ అంతా ఉంది. కావుననే బాబా ఘడియ ఘడియ అప్రమత్తంగా ఉండండి, మన్మథాభవ అని చెబుతూ ఉంటారు. బాబాను స్మృతి చేయకపోతే మాయ దెబ్బ వేస్తుంది, కావున నిరంతరం స్మృతి చేసే అభ్యాసమును చేయండి. లేకపోతే మాయ తప్పడు కర్తవ్యాలను చేయించేస్తుంది. తప్పాప్వల బుద్ధి అయితే లభించింది కదా! ఏ విషయంలోనైనా తికమకపడుతున్నట్లయితే బాబాను అడగండి, టెలిగ్రాం ద్వారా, ఉత్తరం ద్వారా లేక ఫోన్ ద్వారా అడగవచ్చు ఉదయం వేళల్లో ఫోను వెంటనే కలుస్తుంది, ఎందుకంటే ఆ సమయంలో మీరు తప్ప ప్రపంచంలోని వారంతా నిదురించి ఉంటారు, కావున మీరు ఫోను ద్వారా అడగవచ్చు దినప్రతిదినము ఫోన్లు మొదలైనవాటి శబ్దము బాగుపడుతూ ఉంటుంది. కాని గవర్నమెంటు పేదగా ఉంది కావున ఖర్చు కూడా అదేవిధంగా చేస్తుంది కదా! ఈ సమయంలో జడజడిభూతావస్థలో ఉన్నవారంతా తమోప్రధానంగా ఉన్నారు, అయినా కాని విశేషంగా భారతవాసులను రణో-తమో గుణము వారు అని ఎందుకు అనడం జరుగుతుంది? ఎందుకంటే వీరు అందరికన్నా ఎక్కువగా సత్యోప్రధానంగా ఉండేవారు, ఇతర ధర్మాలవారు సుఖమును చూడలేదు, కావున అంతటి దుఃఖమునూ చూడరు. వారు ఇప్పుడు సుఖముగా ఉన్నారు, కావుననే ఇంతగా ధాన్యము మొదలైనవి పంపిస్తూ ఉంటారు. వారి బుద్ధి రణోప్రధానంగా ఉంది, వినాశనం కొరకు వారు ఎంతగా ఇన్ వెన్షన్లను చేస్తూ ఉంటారు! కాని వారికి అది తెలియదు, కావుననే వారికి ఇన్ని చిత్రాలు మొదలైనవి పంపించవలసిన అవసరం ఉంటుంది, అప్పుడే వారికి కూడా అర్థమవుతుంది. చివరిలో ఇవి చాలా మంచివి అని అర్థం చేసుకుంటారు. గాడ్ ఫాదర్ల గిఫ్ట్ అని దీనిపై వ్రాయబడి ఉంది. ఆపదల సమయం వచ్చినప్పుడు శబ్దం వెలువడుతుంది, అప్పుడు ఇది మాకు లభించింది అని అర్థం చేసుకుంటారు. ఈ చిత్రాల ద్వారా ఎంతో పని జరుగుతుంది. పాపం వారికి తండ్రిని గూర్చి తెలియనే తెలియదు! సుఖదాత ఆ ఒక్క తండ్రియే, అందరూ వారినే తల్చుకుంటూ ఉంటారు. చిత్రాల ద్వారా బాగా అర్థం చేసుకోగలుగతారు. ఇప్పుడు చూడండి, మూడడుగుల నేల కూడా లభించదు, ఆ తర్వాత మళ్ళీ మీరు మొత్తం విశ్వానికి అధిపతులుగా అయిపోతారు, ఈ చిత్రాలు విదేశాలలో కూడా ఎంతో సేవ చేస్తాయి, పిల్లలకు ఈ చిత్రాలపై అంతటి విలువ లేదు. ఖర్చయితే జరగవలసిందే. రాజధానిని స్థాపించడంలో ఆ ప్రభుత్వానికి కోట్లు ఖర్చయి ఉంటుంది మరియు లక్షలమంది మరణించి ఉంటారు, ఇక్కడైతే మరణించే విషయమే లేదు. శ్రీమతంపై పూర్తి పురుషార్థం చేయాలి, అప్పుడే శ్రేష్ఠ పదవిని పొందుతారు, లేకపోతే చివరిలో శిక్షలు అనుభవించే సమయంలో ఎంతగానో పశ్చాత్తాపం పొందుతారు. వీరు తండ్రి మరియు ధర్మరాజు కూడా. పతిత ప్రపంచంలోకి వచ్చి పిల్లలకు 21 జన్మలకొరకు స్వరాజ్యమును ఇస్తాను, మళ్ళీ ఏవైనా వినాశకారి కర్తవ్యాలను చేసినట్లయితే పూర్తి శిక్షలను అనుభవిస్తారు. ఏమి జరిగితే అది జరుగుతుందిలే, మరుజన్మను గూర్చి ఎవరు కూర్చోని ఆలోచిస్తారు అని భావించడం కాదు. మనుష్యులు దానపుణ్యాదులను కూడా మరుజన్మ కొరకే చేస్తారు, మీరు ఇప్పుడేదైతే చేస్తారో అది 21 జన్మల కొరకు

చేస్తారు. వారు ఏదైతే చేస్తారో అదంతా అల్పకాలం కొరతే, దాని ఫలము మళ్ళీ నరకంలోనే లభిస్తుంది, మీకైతే దీని ఫలము స్వర్గంలో లభిస్తుంది. రాత్రికి, పగలుకి ఉన్నంత తేడా ఉంది. మీరు స్వర్గంలో 21 జన్మలకొరకు ప్రాలభ్యాన్ని అనుభవిస్తారు, ప్రతి విషయంలోను శ్రీమతంపై నడవడం ద్వారా నావ తీరానికి చేరుకుంటుంది, పిల్లలైన మిమ్మల్ని కనుపాపలపై కూర్చోబెట్టుకొని విశ్రాంతిగా తీసుకువెడతాను అని బాబా అంటారు. మీరు ఎన్నో దుఃఖాలను పొందారు, ఇప్పటికీ మీరు నన్ను స్మృతి చేయండి. మీరు నగ్నంగా వచ్చారు, ఈ పాత్రను అభినయించారు, ఇప్పటికీ మళ్ళీ తిరిగివెళ్ళాలి. ఇది మీ అవినాశీ పాత్ర, ఈ విషయాలను విజ్ఞాన గర్వితులెవ్వరూ అర్థంచేసుకోలేరు. ఆత్మ ఇంత చిన్నని నక్షత్రం వంటిది, అందులో ఇంత అవినాశీ పాత్ర సదాకాలికంగా నిండి ఉంది, అదెప్పుడూ సమాప్తమవ్వదు. నేను రచయితను మరియు నటుడిని కూడా అని బాబా అంటారు. నేను పాత్రను అభినయించేందుకు కల్పకల్పము వస్తాను. పరమాత్మ మనస్సు, బుద్ధి సహితంగా చైతన్యము, జ్ఞానసాగరుడు అని అంటారు కాని, తాను ఏమిటో ఎవరికీ తెలియదు. ఏ విధంగా ఆత్మ అయిన మీరు నక్షత్ర సమానంగా ఉన్నారో అలాగే నేను కూడా నక్షత్ర సమానంగానే ఉంటాను. భక్తిమార్గంలో కూడా నన్ను స్మృతి చేస్తారు, ఎందుకంటే చాలా దుఃఖితులుగా ఉన్నారు. నేను వచ్చి పిల్లలైన మిమ్మల్ని నాతోపాటు తీసుకువెళతాను. నేను కూడా మార్గదర్శకుడిని. పరమాత్మనైన నేను ఆత్మలైన మిమ్మల్ని తీసుకువెళతాను. ఆత్మ దోమకన్నా చిన్నగా ఉంటుంది, ఈ వివేచన కూడా పిల్లలైన మీకు ఇప్పడే లభిస్తుంది. బాబా ఎంత బాగా అర్థం చేయిస్తారు! నేను మిమ్మల్ని విశ్వాభిషతులుగా తయారుచేస్తాను, దివ్యబుద్ధి తాళంచేవిని నా వద్దనే ఉంచుకుంటాను, దీనిని ఎవరికీ ఇవ్వను, అది భక్తిమార్గంలో నాకే పనికివస్తుంది అని బాబా అంటారు. నేను మిమ్మల్ని పావనంగా, పూజ్యులుగా తయారుచేస్తాను, మాయ పతితంగా, పూజారిగా తయారుచేస్తుంది. బాబా అర్థం చేయించడమైతే ఎంతో అర్థం చేయిస్తారు, కాని, వివేకవంతులే అర్థం చేసుకోగలరు.

ఈ టోప్ మిషన్ ఎంతో మంచిది, పిల్లలు మురళిని తప్పకుండా వినాలి. ప్రియమైన పిల్లలు చాలామంది ఉన్నారు. బాబాకు బంధనాలలో ఉన్న గోపికలపై ఎంతో దయ కలుగుతుంది, వారు బాబా మురళిని విని ఎంతో సంతోషిస్తారు. పిల్లల సంతోషం కొరకు ఏమైనా చేయాలి. బాబాకైతే రాత్రింబవళ్ళు పల్లెటూర్లలోని గోపికలను గూర్చిన చింతన ఉంటుంది, నిద్ర కూడా ఎగిరిపోతుంది. ఏ యుక్తిని రచించాలి, ఏ విధంగా పిల్లలు దుఃఖమునుండి విముక్తులవ్వగలరు అని ఆలోచిస్తూ ఉంటారు. మరికొందరైతే దుఃఖములో చిక్కుకునేందుకు కూడా ఏర్పాట్లు చేసుకుంటూ ఉంటారు. కొందరు వారసత్వాన్ని తీసుకునేందుకు పురుషార్థం చేస్తారు, మరికొందరు విడిచివెళ్ళిపోయేందుకు కూడా పురుషార్థం చేస్తూ ఉంటారు. ఈ రోజుల్లో ప్రపంచమైతే చాలా అశుద్ధంగా ఉంది, కొందరు పిల్లలైతే తండ్రిని హతమార్చేందుకు కూడా వెనుకాడరు. అనంతమైన తండ్రి ఎంత బాగా అర్థం చేయిస్తారు! నేను పిల్లలకు ఎంతటి ధనమును ఇస్తానంటే, ఇంక వారెప్పుడూ దుఃఖితులుగా అవ్వరు, కావున పిల్లలు కూడా మేము అందరికీ సుఖమార్గాన్ని తెలియజేస్తాము అని అంతటి దయార్థహృదయులుగా అవ్వాలి. ఈ రోజుల్లో అందరూ దుఃఖమును ఇస్తారు. టీచర్లు ఎప్పుడూ దుఃఖ మార్గమును తెలియజేయరు. చదువు సంపాదనకు ఆధారము, చదువు ద్వారా శరీర నిర్వహణ చేసుకునేందుకు అర్హులుగా అవుతారు. మాతాపితల నుండి వారసత్వం లభిస్తుంది, కాని అది ఎందుకు పనికివస్తుంది? ఎంత ఎక్కువగా ధనము ఉంటే అంత ఎక్కువగా పాపం చేస్తూ ఉంటారు. తీర్థయాత్రలను చేసేందుకు ఎంతో నవ్రతతో వెళతారు, కొందరైతే తీర్థయాత్రలకు కూడా మద్యము తీసుకువెళతారు, దాచుకుని తాగుతూ ఉంటారు, మద్యం లేకుండా ఉండలేరు. బాబా కూడా అటువంటివారిని చూశారు, వారిని గూర్చి చెప్పడానికి వీలేదు. యుద్ధాలకు వెళ్ళేవారు కూడా మద్యపానం ఎంతగానో చేస్తూ ఉంటారు. యుద్ధం చేసేవారికి తమ ప్రాణాలపై లెక్క ఉండదు. ఆత్మ ఒక శరీరాన్ని వదిలివెళ్ళి మరొక శరీరాన్ని ధరిస్తుంది అని భావిస్తారు. పిల్లలైన మీకు కూడా ఇప్పడు జ్ఞానం లభించింది, ఈ చీచీ శరీరాన్ని వదిలివేయాలి, వారికైతే ఏ జ్ఞానమూ లేదు, చావడము, చంపడము అలవాటైపోయింది. ఇక్కడైతే మనము కూర్చుంటూ కూర్చుంటూ

బాబా వద్దకు వెళ్ళిపోవాలనుకుంటాము, ఇది పాత వస్తువు. సర్వము కూడా తన పాత చర్మాన్ని వదిలివేస్తుంది, చలిలో ముడుచుకుపోతే దానిని వదిలివేస్తుంది. ఇది మీ చాలా అశుద్ధమైన పాత శరీరము. పాత్రను అభినయిస్తూ, అభినయిస్తూ ఇక దీనిని వదిలివేయాలి, ఇక బాబా వద్దకు వెళ్ళాలి. బాబా మన్ననాభవ అన్న యుక్తిని తెలియజేశారు. నన్ను స్మృతి చేయండి చాలు, ఇలా కూర్చుంటూ, కూర్చుంటూ శరీరాన్ని వదిలివేస్తారు. సన్యాసులు కూడా అలా చేస్తారు, కూర్చుంటూ, కూర్చుంటూ శరీరం వదిలివేస్తారు, ఎందుకంటే వారు ఆత్మ బ్రహ్మంలో లీనమవ్వాలి అని భావిస్తారు, కావున యోగమును జోడించి కూర్చుంటారు, కాని అలా వెళ్ళలేరు. కాశీలో కత్తుల బావిలో దూకుతారు, అది జీవహత్య అవుతుంది. ఈ సన్యాసులు కూడా కూర్చుంటూ, కూర్చుంటూ అలా వెళ్ళిపోతారు. బాబా కూడా చూశారు, అది హఠయోగ సన్యాసము.

మీకు 84 జన్మలు ఎలా లభిస్తాయో బాబా అర్థం చేయిస్తారు. మీకు ఎంతటి జ్ఞానమును ఇస్తాను, కాని ఏ కొందరో శ్రీమతంపై నడుస్తారు. దేహభిమానం రావడంతో ఇక బాబాకు కూడా తమ సలహాను ఇవ్వడం మొదలుపెడతారు. దేహి అభిమానులుగా అవ్వండి అని బాబా అంటారు. నేను ఆత్మను, బాబా, మీరు జ్ఞానసాగరులు, బాబా, ఇక మేము మీ సలహాపైనే నడుస్తాము... అని అంటారు. అడుగుడుగులోను చాలా జాగ్రత్తగా ఉండాలి. పారపాట్లయితే జరుగుతూ ఉంటాయి, మళ్ళీ పురుషార్థం చేయవలసి ఉంటుంది. ఎక్కడకు వెళ్ళినా బాబాను స్మృతి చేస్తూ ఉండండి. శిరస్సుపై వికర్మల భారము ఎంతగానో ఉంది, కర్మభోగాన్ని కూడా తీర్చుకోవలసి ఉంటుంది. చివరివరకు ఈ కర్మభోగములు వదలవు. శ్రీమతంపై నడవడం ద్వారానే పారసబుద్ధి గలవారిగా అవుతారు. తోడుగా ధర్మరాజు కూడా ఉన్నారు, కావున బాధ్యత తనదే. బాబా కూర్చున్నారు, మరి మీరు మీపైన భారాన్ని ఎందుకు ఉంచుకుంటారు? పతితపావనుడైన తండ్రి పతితుల సభలోకి రావలసిందే, ఇది కొత్త విషయమేమీ కాదు, అనేకసార్లు పాత్రను అభినయించారు, ఇంకా అభినయిస్తూ ఉంటారు, దీనినే అద్భుతము అని అంటారు. అచ్చా! ప్రియమైన పిల్లలకు పారలౌకిక బాప్ దాదాల ప్రియస్మృతులు మరియు గుడ్ మార్నింగ్, ఆత్మిక పిల్లలకు ఆత్మిక తండ్రి నమస్తే.

### ధారణ కొరకు ముఖ్య సారము :-

1. బాబా సవానంగా అందర్నీ దుఃఖాల నుండి విడిపించే దయను చూపించాలి, సుఖ మార్గాన్ని తెలియజేయాలి.
2. ఏ విధమైన వినాశకారి కర్తవ్యాలను చేయకూడదు. శ్రీమతంపై 21 జన్మల వరకు మీ ప్రాలభ్యాన్ని తయారుచేసుకోవాలి. అడుగుడుగులోను అప్రమత్తంగా నడుచుకోవాలి.

వరదానము - ప్రతి గుణమును మరియు స్వరూపాన్ని తమ స్వరూపంగా తయారుచేసుకునే తండ్రి సమానమైన సంపన్న భవ.

ఏ పిల్లలైతే బాబా సమానంగా సంపన్నంగా అవ్వనున్నారో, వారు సదా స్మృతి స్వరూపంగా, సర్వ గుణ మరియు సర్వ శక్తుల స్వరూపంగా ఉంటారు. తమ రూపము అలా తయారు కావటమే స్వరూపము అర్థము. గుణము మరియు శక్తి అన్నవి వేరుగా ఉండవు, కానీ రూపంలో ఇమిడి ఉంటాయి. ఏవిధంగా అయితే బలహీన సంస్కారాలు లేక ఏదైనా అవగుణములు బహుకాలమునుంచి స్వరూపంగా అయిపోయినప్పుడు, వాటిని ధారణ చేసేందుకు శ్రమ చెయ్యవలసిన అవసరము ఉండడో, అలాగే ప్రతి గుణము, ప్రతి శక్తి నిజ స్వరూపంగా అయినట్లైతే గుర్తు చేసుకునే శ్రమకూడా చెయ్యవలసిన అవసరము ఉండదు, కానీ స్మృతిలో ఇమిడి ఉన్నప్పుడే బాబా సమానమైనవారు అని అంటారు.

స్లోగన్ - "బాబా" అన్న పదమే సర్వ ఖజానాలకు తాళపుచెవి, దానిని సదా జాగ్రత్తగా ఉంచండి.